



၂၀၂၃ ခုနှစ်၊ မတ်လ (၃၁) ရက်နေ့တွင် ကုန်ဆုံးသော ဘဏ္ဍာနှစ်အတွက်
ဘဏ္ဍာရေးအခြေအနေနှင့် လုပ်ငန်းဆောင်ရွက်ချက်များ၏
ရလဒ်များအပေါ်
စီမံခန့်ခွဲသူများ၏ ဆွေးနွေးချက်များနှင့် စိစစ်လေ့လာချက်များ

စီမံခန့်ခွဲသူများ၏ ဆွေးနွေးချက်များနှင့် စိစစ်လေ့လာချက်များ (MD & A)

မြန်မာနိုင်ငံသားများဘဏ်အများနှင့်သက်ဆိုင်သောကုမ္ပဏီလီမိတက်၏ ဘဏ္ဍာရေးအခြေအနေနှင့် လုပ်ငန်းဆောင်ရွက်ချက်များ၏ ရလဒ်များအပေါ် စီမံခန့်ခွဲသူများ၏ အောက်ဖော်ပြပါ ဆွေးနွေးချက်များနှင့် စိစစ်လေ့လာချက်များ (MD & A) အား ၂၀၂၂ - ၂၀၂၃ ဘဏ္ဍာနှစ်အတွက် ပြင်ပစာရင်းစစ်စစ်ဆေးထားသော ဘဏ္ဍာရေးရှင်းတမ်းနှင့်အတူတွဲ၍ ဖတ်ရှုရန်ဖြစ်ပါသည်။ ဤဘဏ္ဍာရေးရှင်းတမ်းများအား မြန်မာနိုင်ငံဘဏ္ဍာရေးအစီရင်ခံမှုဆိုင်ရာစံသတ်မှတ်ချက်များ (MFRS) နှင့်အညီ ရေးဆွဲထားပါသည်။ MD & A တွင် ပါရှိသော ဘဏ္ဍာရေးအခြေအနေများကို မြန်မာကျပ်ငွေဖြင့် ဖော်ပြထားပါသည်။

ဘဏ္ဍာရေးနှစ်ကုန်ဆုံးသောကာလကို စက်တင်ဘာလမှ မတ်လသို့ ပြောင်းလဲသတ်မှတ်ခဲ့သောကြောင့် ဤ MD & A တွင် ဖော်ပြထားသော ဘဏ္ဍာရေးအခြေအနေများသည် ၆ လ မီနီဘက်ဂျက် (အောက်တိုဘာလ ၂၀၂၁-မတ်လ ၂၀၂၂) ကာလနှင့် ၁ နှစ် ဘက်ဂျက် (ဧပြီလ ၂၀၂၂-မတ်လ ၂၀၂၃) ကာလကို နှိုင်းယှဉ်တင်ပြထားခြင်းဖြစ်ပါသည်။ ထို့ကြောင့် အောက်ပါ အရှုံးအမြတ်စာရင်းရှင်းတမ်းနှင့် လက်ကျန်ရှင်းတမ်းတွင် ယှဉ်တွဲတင်ပြထားသော ဘဏ္ဍာရေးနှစ် ၂ ခု၏ ရလဒ်များကို နှိုင်းယှဉ်ရာတွင် အလုံးစုံနှိုင်းယှဉ်ရန် ခက်ခဲပါသည်။

ဘဏ်၏အချက်အလက်များ

မြန်မာနိုင်ငံသားများဘဏ်အများနှင့်သက်ဆိုင်သောကုမ္ပဏီလီမိတက်သည် ၁၉၉၁ ခုနှစ်၊ စက်တင်ဘာလ (၃၀) ရက်နေ့ ရက်စွဲပါ ကူးသန်းရောင်းဝယ်ရေးဝန်ကြီးဌာန၏ အကြောင်းကြားစာအမှတ် - ၂၁/၉၁၊ အထူးကုမ္ပဏီ အက်ဥပဒေ (၁၉၅၀) နှင့် မြန်မာနိုင်ငံကုမ္ပဏီများ အက်ဥပဒေ ၁၉၁၄ တို့နှင့်အညီ ၁၉၉၁ ခုနှစ် အောက်တိုဘာလ (၃၀) ရက်နေ့တွင် မှတ်ပုံတင်ထားပြီး အစုရှယ်ယာများနှင့် အများပိုင်ကုမ္ပဏီလီမိတက်တစ်ခုအနေဖြင့် ဖွဲ့စည်းတည်ထောင်ထားပါသည်။ MCB ၏ ကုမ္ပဏီ မှတ်ပုံတင်နံပါတ်မှာ (၁၄၉၁၆၉၄၆၆) ဖြစ်ပါသည်။ လိုင်စင်ရ ကူးသန်းရောင်းဝယ်ရေးဘဏ်တစ်ခုဖြစ်ပြီး ၂၆ ဩဂုတ်လ ၂၀၁၆ တွင် YSX ၌ စာရင်းဝင်ခဲ့ပါသည်။ ဘဏ်၏ ခွင့်ပြုမတည်ငွေမှာ ၇၅ ဘီလီယံကျပ် ဖြစ်ပြီး ရှယ်ယာရှင်များမှ ထည့်ဝင်ပြီးမတည်ငွေမှာ ၅၂ ဘီလီယံကျပ်ဖြစ်ပါသည်။ မြန်မာနိုင်ငံသားများဘဏ်လီမိတက်၏ ရုံးချုပ်သည် အမှတ် - ၃၈၃၊ မဟာဗန္ဓုလလမ်း၊ ကျောက်တံတားမြို့နယ်၊ ရန်ကုန်တိုင်းဒေသကြီးတွင် တည်ရှိပါသည်။

မြန်မာနိုင်ငံသားများဘဏ်လီမိတက်
အရုံးအမြတ်စာရင်းအချုပ်

ကျပ်သန်းပေါင်း

အသေးစိတ်ဖော်ပြချက်များ	အချိန်ကာလ		အတက်/(အကျ)	
	၃၁.၃.၂၀၂၃ (တစ်နှစ်) (စာရင်းစစ်ပြီး)	၃၁.၃.၂၀၂၂ (၆ လ) (စာရင်းစစ်ပြီး)	ပမာဏ	%
Interest Income	၄၃,၆၃၀.၄၉	၂၂,၈၈၇.၈၅	၂၀,၇၄၂.၆၄	၉၁%
Interest Expense	(၂၉,၀၉၉.၃၅)	(၁၃,၀၇၉.၅၁)	၁၆,၀၁၉.၈၄	၁၂၂%
Net Interest Income	၁၄,၅၃၁.၁၄	၉,၈၀၈.၃၄	၄,၇၂၂.၈၀	၄၈%
Other Operating Income	၁,၄၉၄.၆၃	၂,၅၅၂.၂၅	(၁,၀၅၇.၆၂)	-၄၁%
Total Operating Income	၁၆,၀၂၅.၇၇	၁၂,၃၆၀.၅၉	၃,၆၆၅.၁၈	၃၀%
Total Operating Expense	(၁၅,၃၀၁.၅၈)	(၆,၀၁၈.၈၅)	၉,၂၈၂.၇၃	၁၅၄%
Profit before Income Tax	၇၂၄.၁၉	၆,၃၄၁.၇၄	(၅,၆၁၇.၅၅)	-၈၉%
Profit after Income Tax	၁,၄၅၁.၆၃	၅,၀၆၅.၄၂	(၃,၆၁၃.၇၉)	-၇၁%

မြန်မာနိုင်ငံသားများဘဏ်လီမိတက်
လက်ကျန်ရှင်းတမ်းဖော်ပြချက်အချုပ်

ကျပ်သန်းပေါင်း

Assets	လက်ကျန်ရှင်းတမ်းအရ		အတက်/(အကျ)	
	၃၁.၃.၂၀၂၃ (စာရင်းစစ်ပြီး)	၃၁.၃.၂၀၂၂ (စာရင်းစစ်ပြီး)	ပမာဏ	%
Cash in Hand & at Bank	၁၁၂,၁၂၉.၉၂	၁၃၁,၇၄၅.၃၆	(၁၉,၆၁၅.၄၄)	-၁၅%
Loans & Advances	၃၆၃,၉၅၈.၉၄	၂၁၅,၃၇၃.၇၉	၁၄၈,၅၈၅.၁၅	၆၉%
Investment	၁၃၃,၉၉၈.၈၄	၂၃၄,၈၃၁.၁၃	(၁၀၀,၈၃၂.၂၉)	-၄၃%
Property & Equipment	၁၇,၄၅၅.၈၉	၁၆,၇၁၆.၈၀	၇၃၉.၀၉	၄%
Intangible Assets	၄,၀၀၃.၉၈	၃,၉၅၁.၇၈	၅၂.၂၀	၁%
Other Assets	၂၀,၃၀၆.၈၀	၂၃,၀၃၂.၁၃	(၂,၇၂၅.၃၃)	-၁၂%
Total Assets	၆၅၁,၈၅၄.၃၇	၆၂၅,၆၅၀.၉၉	၂၆,၂၀၃.၃၈	၄%

Liabilities				
Deposit from Customer	၅၂၄,၈၀၄.၂၄	၄၉၄,၆၁၇.၇၈	၃၀,၁၈၆.၄၆	၆%
Other Liabilities	၂၄,၇၆၈.၃၁	၂၅,၆၆၂.၄၇	(၈၉၄.၁၆)	-၃%
Borrowings	၂၉,၇၇၄.၈၅	၃၄,၃၁၅.၄၀	(၄၅၄၀.၅၅)	-၁၃%
Total Liabilities	၅၇၉,၃၄၇.၄၀	၅၅၄,၅၉၅.၆၅	၂၄,၇၅၁.၇၅	၄%
Equity				
Share Capital	၅၇,၁၂၄.၆၆	၅၇,၁၂၄.၆၆	၀.၀၀	၀%
Reserves	၁၄,၉၀၆.၈၁	၁၄,၅၄၃.၉၀	၃၆၂.၉၁	၂%
Retained earnings	၄၇၅.၅၀	(၆၁၃.၂၂)	၁,၀၈၈.၇၂	၁၇၈%
Total Equity	၇၂,၅၀၆.၉၇	၇၁,၀၅၅.၃၄	၁,၄၅၁.၆၃	၂%
Total Liabilities & Equity	၆၅၁,၈၅၄.၃၇	၆၂၅,၆၅၀.၉၉	၂၆,၂၀၃.၃၈	၄%

လုပ်ငန်းဆောင်ရွက်မှုနှင့် တိုးတက်မှု

အထက်ပါ ဘဏ္ဍာရေးအခြေအနေဖော်ပြထားသော ကာလအများစုအတွင်း ငွေအပ်နှံထားသူများ သည် ဘဏ်များမှ ၎င်းတို့၏ ငွေများကိုထုတ်ယူရန် အခွင့်အရေးနည်းပါးခဲ့ခြင်းကြောင့် ဘဏ်လုပ်ငန်းဝန်ဆောင်မှုများပေါ်တွင် အထိုက်အလျောက်ယုံကြည်မှု ဆုံးရှုံးခဲ့သည့်အချိန်ကာလ ဖြစ်ခဲ့ပါသည်။ ထို့ကြောင့် မိမိတို့ MCB ဘဏ်သည် လုံလောက်သည့် ငွေဖြစ်လွယ်မှုကို ထိန်းသိမ်းခြင်းနှင့် ချေးငွေများကို ခိုင်မာလုံခြုံမှုရှိစေရန် အာရုံစိုက် ဆောင်ရွက်ခဲ့ပါသည်။ စီးပွားရေးလုပ်ငန်း အခက်အခဲများနှင့်အတူ ကုန်ကျစရိတ်များတိုးလာခြင်းကြောင့် အမြတ်ရရှိမှု သည်လည်း ပြီးခဲ့သည့်ဘဏ္ဍာနှစ်နှင့် နှိုင်းယှဉ်ပါက ကျဆင်းခဲ့ပါသည်။ သို့သော်လည်း လုပ်ငန်းပမာဏတိုးတက်လာရန် ချမှတ်ထားသော MCB ဘဏ်၏ မဟာဗျူဟာနှင့်အညီ ချေးငွေနှင့် အပ်ငွေနှစ်ခုစလုံးသည် ပြီးခဲ့သောကာလများနှင့် နှိုင်းယှဉ်ပါက မြင့်တက်လာခဲ့ပါသည်။

ဘဏ်အနေဖြင့် မြန်မာနိုင်ငံရှိ ဦးဆောင်ဘဏ်များထဲမှ ဘဏ်တစ်ခုဖြစ်လာစေရေးအတွက် ဘဏ် ဝန်ထမ်းများ၊ ဝန်ဆောင်မှုများ၊ လုပ်ငန်းစဉ်များ၊ အခြေခံအဆောက်အအုံနှင့် စနစ်များပေါ်တွင် ရင်းနှီး မြှုပ်နှံမှုပြု၍ အသွင်ပြောင်းလဲရေးခရီးစဉ်ကို စတင်ခဲ့ပြီဖြစ်ပါသည်။ အသွင်ပြောင်းလဲမှုကြောင့် ထပ်တိုးရင်းနှီးမြှုပ်နှံမှုများနှင့် မဖြစ်မနေ ကုန်ကျမှုများရှိခဲ့သော်လည်း နောင်လာမည့် နှစ်နှစ်တွင် ကနဦးရလဒ်များအား တွေ့မြင်ရတော့မည်ဖြစ်ပါသည်။

အသားတင်အတိုးရငွေ - ပြီးခဲ့သည့် ဘဏ္ဍာနှစ်(၆) လတာ ကာလနှင့် နှိုင်းယှဉ်ပါက အတိုးရငွေသည် ၉၁% အထိ တိုးတက်လာပြီး အတိုးပေးငွေသည် ၁၂၂% အထိ သိသိသာသာ တိုးမြှင့်လာခဲ့ပါသည်။ အတိုးပေးငွေသည် အတိုးရငွေတိုးတက်ရရှိမှုထက် ပိုမိုများပြားနေခြင်းနှင့်အတူ အသားတင် အတိုးရငွေသည် ၄၈% ပိုမိုရရှိခဲ့ပါသည်။ အတိုးရငွေများ တိုးတက်လာခြင်းသည် အဓိကအားဖြင့် Non-performing Loan များ ပြန်လည်ကောက်ခံရရှိခြင်းနှင့် ချေးငွေအသစ်ထုတ်ချေးမှုများ ကြောင့်ဖြစ်ပါသည်။ အတိုးပေးငွေသည် Cost of Fund များတိုးတက်လာခြင်း၊ အပ်နှံငွေများ တိုးတက်လာခြင်းနှင့် အတိုးနှုန်းမြင့်မားသော အပ်နှံငွေများ (Term Deposit) များကြောင့် အဓိက မြင့်တက်ခဲ့ပါသည်။

အဖိုးအခနှင့် ကော်မရှင်ခဝင်ငွေများ - အခြားလုပ်ငန်းဆောင်ရွက်မှုမှ ရရှိသောဝင်ငွေသည် လွန်ခဲ့သော (၆) လတာ ဘဏ္ဍာနှစ်နှင့် နှိုင်းယှဉ်ပါက ၃၁.၃.၂၀၂၃ ကုန်ဆုံးသော ဘဏ္ဍာနှစ်ကာလတွင် ၄၁% အထိ ကျဆင်းခဲ့ပါသည်။ အဓိက ကျဆင်းရခြင်းမှာ နိုင်ငံခြားငွေလဲနှုန်း ပြောင်းလဲခြင်းကြောင့် နိုင်ငံခြားငွေတန်ဖိုးသင့် အရှုံးကြောင့် ဖြစ်ပါသည်။

လုပ်ငန်းပိုင်းဆောင်ရွက်မှု အသုံးစရိတ်များ - လုပ်ငန်းပိုင်းဆောင်ရွက်မှု အသုံးစရိတ်များသည် အထွေထွေငွေကြေးဖောင်းပွမှု၊ ဘဏ်ခွဲအရေအတွက် တိုးချဲ့ဖွင့်လှစ်မှု ၊ စီမံခန့်ခွဲသူအသစ်များ ခန့်အပ်ထားမှုနှင့် အခြား HR နှင့်ဆက်စပ်သော ကုန်ကျစရိတ်များကြောင့် တိုးမြှင့်လာပါသည်။

လုပ်ငန်းအရွယ်အစား - ဘဏ်အရွယ်အစားသည် ယခင်ကာလနှင့် နှိုင်းယှဉ်ပါက လက်ကျန်ရှင်းတမ်း အရ ၄% အထိ တိုးတက်လာပါသည်။ လက်ဝယ်ရှိငွေသားနှင့် ဘဏ်များရှိငွေသည် ၁၅% အထိ ကျဆင်းခဲ့သော်လည်း ချေးငွေများနှင့် ကြိုတင်ထုတ်ချေးငွေများသည် ၆၉% အထိတိုးတက် လာခဲ့ပါသည်။ Treasury Investment များသည် ၄၃% အထိ ကျဆင်းခဲ့ပြီး စုစုပေါင်းအပ်နှံငွေများသည် ၆% အထိ အသီးသီးတိုးတက်ခဲ့ပါသည်။ ၃၁.၃.၂၀၂၃ ကုန်ဆုံးသော ဘဏ္ဍာနှစ်ကာလတွင်လည်း ဘဏ်အနေဖြင့် အမြတ်အစွန်း ရရှိခဲ့မှုကြောင့် အထွေထွေ သီးသန့်လျာထားငွေနှင့် ချန်ထားအမြတ်လည်း တိုးတက်ရရှိခဲ့ပါသည်။

စည်းမျဉ်းသတ်မှတ်ချက်များအား လိုက်နာမှု

မြန်မာနိုင်ငံသားများဘဏ်အနေဖြင့် ဘဏ်တစ်ခု၏ တာဝန်ဝတ္တရားများဖြစ်သော ပြည်သူတို့၏ ငွေကြေးများကိုလက်ခံ၍ ဆုံးရှုံးမှုမရှိစေပဲ ထိရောက်စွာလည်ပတ်စေရန် ယုံကြည်စွာ တာဝန်အပ်နှင်း ခံရသည်ကို ကောင်းစွာသိရှိနားလည်ထားပါသည်။ နိုင်ငံတော်ဖွံ့ဖြိုးတိုးတက်ရေး အတွက် မရှိမဖြစ် လိုအပ်သော ချေးငွေနှင့်ကြိုတင်ထုတ်ချေးငွေများကို ထုတ်ပေးခြင်းအားဖြင့် ယင်းငွေကြေးများ

တိုးပွားစေရေးအတွက် မိမိတို့မှ ချင့်မျှော်တွေးဆ၍ လုပ်ကိုင်ဆောင်ရွက်သွားမည် ဖြစ်ပါသည်။ ဘဏ်တစ်ဘဏ်အနေနှင့် Customer များ၏ ယုံကြည်မှုရရှိခြင်းသည် ရေရှည်တည်မြဲသော လုပ်ငန်းဖြစ်ရေးတွင် အဓိကအချက်ဖြစ်ပြီး၊ ထိုကဲ့သို့ယုံကြည်မှုရရှိရန်အတွက် အဓိကအချက်မှာ မြန်မာနိုင်ငံတော်ဗဟိုဘဏ် (CBM) ၏ သတ်မှတ်ချက်များ၊ ဥပဒေများအတိုင်း တသွေမတိမ်း လိုက်နာဆောင်ရွက်ခြင်းဖြစ်သည်ဟု မိမိတို့အနေဖြင့် ယူဆထားပါသည်။ သို့ဖြစ်ပါ၍ CBM မှ ပြဌာန်းထားသော သတ်မှတ်ချက်များ၊ လမ်းညွှန်ချက်များအား အပြည့်အဝ လိုက်နာဆောင်ရွက် ပါကြောင်း မိမိတို့ဘဏ်မှ ဂုဏ်ယူစွာ တင်ပြလိုပါသည်။

CBM ၏ အနည်းဆုံး သတ်မှတ်စံနှုန်းများအပေါ် မိမိတို့ဘဏ်မှ လုံလောက်သော နှုန်းထားများဖြင့် ထိန်းသိမ်းဆောင်ရွက်နိုင်ခဲ့ခြင်းဖြင့် အကျိုးအမြတ်ဖြစ်ထွန်းသော၊ ငွေဖြစ်လွယ်သော၊ မတည်ရင်းနှီးငွေခိုင်မာသော၊ အနာဂတ်တွင် တိုးတက်မှုဖြစ်ထွန်းသော ဘဏ်တစ်ဘဏ်အဖြစ် ပေါ်လွင်ထင်ရှားစေမည်ဖြစ်ပါသည်။

Statutory Ratio	လိုအပ်ချက်	၃၁.၃.၂၀၂၃ ရက်နေ့ရှိ MCB Ratio
Reserve Ratio	အနိမ့်ဆုံး ၃% (MMK)	၆.၉၆% (MMK)
	အနိမ့်ဆုံး ၅% (FCY)	၂၃.၇၅% (FCY)
Liquidity Ratio	၂၀% အထက်	၄၄.၁၇%
Capital Adequacy – Tier I	အနိမ့်ဆုံး ၄%	၈.၉၉%
Capital Adequacy – Total	အနိမ့်ဆုံး ၈%	၁၀.၂၄%

အနာဂတ်မျှော်မှန်းချက်

ယခုလက်ရှိကာလတွင် လုပ်ငန်းအနေအထားသည် New Normal ပုံစံသို့ ဦးတည်နေပြီး အများပြည်သူ၏ ယုံကြည်မှုကိုလည်း တဖြည်းဖြည်း ပြန်လည်ရရှိလာနေပါသည်။ MCB ဘဏ်၏ ပိုမိုမြင့်မားသော ငွေဖြစ်လွယ်မှုနှင့် မတည်ရင်းနှီးငွေလုံလောက်မှုတို့ကို စီးပွားရေးလုပ်ငန်းတွင် တဖြည်းဖြည်း အသုံးချလာပြီး ဘဏ်ရှိဝန်ထမ်းများ၊ လုပ်ငန်းစဉ်များနှင့် စနစ်တို့ တိုးတက်လာနေပါသည်။ အချုပ်အားဖြင့်ဆိုရလျှင် MCB ဘဏ်သည် နောင်လာမည့်နေ့ရက်များတွင် စီးပွားရေးဖွံ့ဖြိုး တိုးတက်ရန် အလားအလာအကောင်းဆုံး အခြေအနေကို ပိုင်ဆိုင်ထားပါသည်။